

«ТАСДИҚ МЕКУНАМ»



Ректори Донишгоҳи давлатии ҳуқуқ,
бизнес ва сиёсати Тоҷикистон, номзади
илмҳои ҳуқуқшиносӣ, дотсент
Мӯминзода Ш. А.
«02» 10 соли 2025

ТАҚРИЗИ МУАССИСАИ ПЕШБАР

**ба диссертатсияи Разоқов Ҷовидон Ҳисайнович дар мавзуи «Вазъияти
муосир ва дурнамои рушди ҳамаҷонибаи ҳамкорихои Ҷумҳурии Тоҷикистон
ва Ҷумҳурии Туркия (солҳои 2012 – 2023)» барои дарёфти дараҷаи илмӣ
номзади илмҳои таърих аз рӯйи ихтисоси 07.00.15 -Таърихи муносибатҳои
байналмилалӣ ва сиёсати хориҷӣ**

Диссертатсияи Разоқов Ҷовидон Ҳисайнович як таҳқиқоти мукамал ва
ҳамаҷониба аст, ки ба омӯзиши муносибатҳои сиёсӣ, иқтисодӣ, амниятӣ ва
фарҳангии Ҷумҳурии Тоҷикистон бо Ҷумҳурии Туркия дар давраи солҳои
2012–2023 бахшида шудааст. Ин кор дар шароити муосири тағйироти
геополитикӣ, ҷаҳонишавӣ ва тавсеаи сиёсати хориҷии ҳар ду кишвар
аҳамияти вижа дорад. Муаллиф бо истифода аз маҷмӯи васеи манбаъҳо, аз
ҷумла, аснодҳои расмӣ, Вазорати корҳои хориҷии Тоҷикистон,
Конститутсияҳои ҳар ду давлат, созишномаҳои байналмилалӣ,
маълумотҳои оморӣ ва адабиёти илмӣ муҳаққиқони тоҷик, турк, рус ва
хориҷӣ равандҳои мураккаби таърихиро таҳлил намудааст. Дар ин тақриз
масъалаҳои зерин муфассал баррасӣ мегарданд:

**1. Мутобиқати мавзӯ ва муҳтавои диссертатсия ба шиносномаи
ихтисоси илмӣ.** Мавзуи диссертатсия ва муҳтавои он ба талаботи
шиносномаи ихтисоси 07.00.15 - Таърихи муносибатҳои байналмилалӣ ва
сиёсати берунӣ комилан мувофиқ аст. Кор ба омӯзиши таърихӣ равобити
Тоҷикистон ва Туркия, тағйироти сиёсати хориҷии Туркия (бо таъба ба
доктринаи «Умқи стратегӣ»-и Аҳмад Давутоғлу) ва нақши Тоҷикистон дар

низомии муносибатҳои байналмилалӣ бахшида шудааст. Бобҳои диссертатсия тамоюлҳои сиёсӣ, иқтисодӣ, амниятӣ ва фарҳангиро фаро гирифта, бо самтҳои асосии ихтисоси мазкур мувофиқат мекунанд. Таҳлили муносибатҳои дуҷониба дар доираи созмонҳои байналмилалӣ, аз қабيلي Шурои ҳамкории кишварҳои туркзабон (ШҶКТ) ва Созмони давлатҳои туркӣ (СДТ) ба масъалаҳои муносибатҳои байналмилалӣ дахл дорад. Кор, инчунин, ба ташаккули сиёсати хориҷии Тоҷикистон дар шароити муосир ва таъсири он ба мавқеи геополитикии кишвар дар минтақа нигаронида шудааст.

2. Мубрамии мавзӯи таҳқиқ. Мавзӯи таҳқиқ аз лиҳози илмӣ ва амалӣ мубрам аст. Дар шароити муосири ҷаҳонишавӣ, тағйироти геополитикӣ ва афзоиши нуфузи Туркия дар Осиёи Марказӣ, омӯзиши муносибатҳои Тоҷикистон бо ин кишвар аҳамияти стратегӣ дорад. Туркия, ҳамчун як қудрати минтақавӣ бо иқтисоди пешрафта ва сиёсати хориҷии ғаъол яке аз шарикони муҳими Тоҷикистон дар соҳаҳои иқтисод, амният ва фарҳанг ба шумор меравад. Дар давраи 2012–2023 таҳти роҳбарии Раҷаб Тайиб Эрдуғон Туркия аз ғояҳои пантуркизм ба самти прагматизм ва тавсеаи ҳамкориҳои иқтисодӣ гузашт, ки барои Тоҷикистон имкониятҳои нав, аз ҷумла, дар соҳаҳои энергетика, сохтмон ва сайёҳӣ, фароҳам овард. Илова бар ин, таҳқиқот ба пур кардани ҳолигии мавҷуда дар адабиёти илмӣ тоҷик оид ба муносибатҳои Тоҷикистон ва Туркия мусоидат мекунад. Мубрамияти мавзӯ, инчунин аз он сарчашма мегирад, ки Тоҷикистон ҳамчун ягонаи кишвари ғайритуркзабон дар Осиёи Марказӣ ва дар сиёсати хориҷии Туркия мавқеи хос дорад ва омӯзиши ин муносибатҳо барои таҳкими мавқеи Тоҷикистон дар арсаи байналмилалӣ муҳим аст.

3. Дараҷаи асосноккунии гузоришҳои илмӣ, хулосаю пешниҳод. Гузоришҳои илмӣ ва хулосаҳои диссертатсия бо истифода аз маҷмӯи васеи манбаъҳо хуб асоснок карда шудаанд. Муаллиф ба аснодҳои расмӣ Вазорати қорҳои хориҷии Тоҷикистон, Конститутсияҳои Тоҷикистон ва Туркия, созишномаҳои байналмилалӣ, маълумотҳои омӯрӣ ва адабиёти

илмий муҳаққиқони ватаниву хориҷӣ таъя намудааст. Дар бобҳои диссертатсия воҳӯриҳои сатҳи баланди роҳбарони давлатҳо (Эмомалӣ Раҳмон ва Раҷаб Тайиб Эрдуғон), лоиҳаҳои муштаракӣ иқтисодӣ (масалан, дар соҳаи энергетика ва сохтмон), ҳамкориҳои амниятӣ дар доираи масъалаи Афғонистон ва равобита фарҳангӣ бо далелҳои мушаххас таҳлил шудаанд. Пешниҳодҳо, аз қабилӣ тақвияти ҳамкориҳо дар соҳаҳои сайёҳӣ, таълим ва сармоягузориҳои муштарак, бо таҳлили иқтисодӣ воқеии ҳар ду кишвар ва таҷрибаи амалии ширкатҳои туркӣ дар Осиёи Марказӣ асоснок гардидаанд. Хулосаҳо мантиқӣ буда, ба таҳлили муқоисавии равобита дар давраи муайян ва далелҳои таърихӣ таъя мекунанд. Масалан, муаллиф нишон додааст, ки чӣ гуна тағйироти сиёсати хориҷии Туркия ба афзоиши ҳаҷми савдои дуҷониба бо Тоҷикистон мусоидат кардааст.

4. Навгониҳои илмӣ таҳқиқ ва саҳеҳии натиҷаҳои гирифташуда.

Навгониҳои илмӣ таҳқиқот ин омилҳо инъикос ёфтаанд:

- Таҳлили мукаммал: ин аввалин таҳқиқоти муфасссали тоҷикӣ аст, ки муносибатҳои Тоҷикистон ва Туркияро дар давраи 2012–2023 бо истифода аз манбаъҳои васеъ ва равишҳои гуногуни таҳлил баррасӣ мекунанд.

- Доктринаи «Умқи стратегӣ»: муаллиф таъсири ин доктринаи сиёсати хориҷии Туркияро ба муносибатҳои дуҷониба бо Тоҷикистон ва минтақаи Осиёи Марказӣ амиқ омӯхтааст, ки дар адабиёти тоҷик қаблан чунин муфасссал баррасӣ нашуда буд.

- Масъалаи Афғонистон: таҳлили ҳамкориҳои амниятии ду кишвар дар доираи мубориза бо терроризм, пешгирии гардиши ғайриқонунии маводи муҳаддир ва таъмини субот дар минтақа навгониҳои муҳим дорад.

- Равобита фарҳангӣ: муаллиф равобита фарҳангӣ ва гуманитариро, аз ҷумла таъсири онҳо ба ҳамгироии ду кишвар, бо истифода аз мисолҳои мушаххас, ба мисли фаъолияти Агентии Туркия оид ба ҳамкорӣ ва ҳамоҳангсозӣ (АТҲХ) таҳлил кардааст.

- Дурнамои рушд: пешниҳодҳои муаллиф оид ба дурнамои ҳамкориҳо барои даҳаҳои дуюм ва сеюми асри XXI дар асоси таҳлили амиқи тамоюлҳои муосир таҳия шудаанд.

- Саҳеҳии натиҷаҳо бо истифодаи методҳои таърихӣ, муқоисавӣ ва системавӣ, инчунин, манбаъҳои расмӣ ва маълумотҳои оморӣ таъмин шудааст. Таҳлили хронологии равандҳои таърихӣ ва ҳаволаҳои дақиқ ба манбаъҳо дурустии хулосаҳоро кафолат медиҳанд.

5. Аҳамияти илмӣ, амалӣ, иқтисодӣ ва иҷтимоии натиҷаҳои диссертатсия. Таҳқиқот холигии мавҷуда дар адабиёти илмӣ тоҷик оид ба муносибатҳои Тоҷикистон ва Туркияро пур намуда, заминаи методологӣ барои омӯзиши минбаъдаи муносибатҳои байналмилалӣ ва сиёсати хориҷии Тоҷикистон фароҳам меорад. Кор ба ғанӣ гардондани таърихшиносӣ ва сиёсатшиносӣ саҳм мегузорад.

Пешниҳодҳои муаллиф, аз қабيلي тақвияти ҳамкориҳо дар соҳаҳои энергетика, сохтмон, сайёҳӣ ва таълим, барои Вазорати корҳои хориҷии Тоҷикистон, Вазорати рушди иқтисод ва савдо, инчунин, дигар ниҳодҳои давлатӣ истифодашавандаанд. Масалан, пешниҳоди афзоиши сармоягузориҳои туркӣ дар лоиҳаҳои инфрасохторӣ метавонад ба рушди иқтисодии Тоҷикистон мусоидат кунад.

Таҳлили иқтисодии сармоягузориҳои Туркия дар Тоҷикистон, бахусус дар соҳаҳои энергетика (масалан, лоиҳаҳои гидроэнергетикӣ), сохтмон ва сайёҳӣ, барои ҷалби сармояи хориҷӣ ва таҳкими иқтисоди миллии Тоҷикистон муҳим аст. Муаллиф таҷрибаи ширкатҳои туркиро дар кишварҳои ҳамсоя (масалан, Узбекистон ва Қазоқистон) ҳамчун намунаи муваффақ баррасӣ кардааст.

Омӯзиши равобити фарҳангӣ ва гуманитарӣ, аз ҷумла; барномаҳои табодули таълимӣ ва фаъолияти созмонҳои фарҳангӣ, ба таҳкими ҳамгироии байналмилалӣ, баланд бардоштани сатҳи некӯаҳволии аҳоли ва муаррифии фарҳанги тоҷик дар арсаи ҷаҳонӣ мусоидат мекунад.

6. Дараҷаи эътимоднокии натиҷаҳои таҳқиқ, дурустӣ ва асоснокии натиҷаҳои таҳқиқ. Натиҷаҳои таҳқиқ эътимодноканд, зеро ба маҷмӯи васеи манбаъҳо (беш аз 170 адад) таъя мекунамд, ки аз аснодҳои расмӣи Вазорати корҳои хориҷӣи Тоҷикистон, Конститутсияҳои Тоҷикистон ва Туркия, созишномаҳои байналмилалӣ, маълумотҳои оморӣ ва адабиёти илмӣи муҳаққиқони ватаниву хориҷӣ иборатанд. Муаллиф методҳои таърихӣ (таҳлили таърихӣ-генетикӣ), муқоисавӣ ва системавиро истифода бурдааст, ки имкон додаанд, ки равандҳои таърихӣ бо амиқият ва мантиқият таҳлил карда шаванд. Дурустии натиҷаҳо бо ҳаволаҳои дақиқ ба манбаъҳо, таҳлили хронологии воқеаҳо ва истифодаи маълумоти расмӣ таъмин шудааст. Асоснокии хулосаҳо дар таҳлили муфассали воқеаҳои таърихӣ, аз қабилӣи воҳӯриҳои сатҳӣ баланд, имзои созишномаҳо ва татбиқи лоиҳаҳои муштарак, зоҳир мегардад. Масалан, муаллиф нишон додааст, ки чӣ гуна созишномаҳои иқтисодӣ ба афзоиши ҳаҷми савдои дучониба мусоидат кардаанд.

7. Саҳми шахсии довталаби дарёфти дараҷаи илмӣ дар таҳқиқ. Саҳми шахсии Разоқов Ҷ.Ҳ. дар таҳқиқоти мустақилонаи мавзӯ, ҷамъоварӣ ва таҳлили манбаъҳо, таҳияи хулосаҳои нав ва пешниҳодҳои амалӣ зоҳир аст. Муаллиф мустақилона равандҳои геополитикӣ, аз ҷумла таъсири доктринаи «Умқи стратегӣ» ба сиёсати хориҷӣи Туркия ва муносибатҳои он бо Тоҷикистонро омӯхтааст. Инчунин, таҳлили амиқи лоиҳаҳои муштарак дар соҳаи иқтисод ва амният, пешниҳодҳои дурнамои ҳамкориҳо аз саҳми муҳими муаллиф дарак медиҳанд. Нашри натиҷаҳои таҳқиқ дар маҷаллаҳои тақризшаванда ва маводи конфронсҳо низ саҳми шахсии довталабро тасдиқ мекунад.

8. Нашри натиҷаҳои таҳқиқ дар маҷаллаҳои тақризшавандаи илмӣ. Натиҷаҳои таҳқиқ дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон ва дигар нашрияҳои илмӣ нашр шудаанд:

1. Разоқов Дж.Х., Саидов Х.С. Турецкая Республика: развитие международных отношений на современном этапе в контексте доктрины

«стратегическая глубина» // Вестник Таджикского национального университета. – 2023. – №10. – С. 35–42.

2. Разоков Дж.Х., Саидов Х.С. О некоторых особенностях формирования таджикско-турецкого партнерства в афганском направлении // Вестник Таджикского национального университета. – 2023. – №11(2). – С. 15–20.

3. Разоков Ч.Х. Хусусиятҳои ташаккули муносибатҳои Ҷумҳурии Тоҷикистон ва Ҷумҳурии Туркия дар соҳаҳои сиёсӣ, иқтисодӣ ва фарҳангӣ (солҳои 1992–2014) // Паёми Донишгоҳи миллии Тоҷикистон. – 2024. – №6(1). – С. 39–47.

4. Разоков Ч.Х. Тоҷикистон дар заминаи стратегияи геополитикии Ҷумҳурии Туркия // Паёми Донишгоҳи давлатии омӯзгорӣ ба номи С. Айни. – 2025. – №2. – С. 201–205.

II. Мақолаҳо ва фишурдаи интишорот дар маҷмуаҳои дигар:

5. Разоков Ч.Х. Заминаҳои барқароршавии муносибатҳои дипломатӣ байни Ҷумҳурии Тоҷикистон ва Ҷумҳурии Туркия // Муқовимат ба экстремизму терроризм дар шароити нави тағйирпазирии ҷомеа: маводи конференсияи байналмилалӣ илмӣ-назариявӣ. – Душанбе: Академияи идоракунии давлатии назди Президенти Ҷумҳурии Тоҷикистон, 2025. – С. 202–205.

6. Разоков Ч.Х. Вазъи имрӯза ва дурнамои ҳамкориҳои гуногунҷабҳаи Ҷумҳурии Тоҷикистон ва Ҷумҳурии Туркия // Ҳадафҳои геополитикии Тоҷикистон: мушкилот ва дурнамои рушд: маводи конференсияи илмӣ-амалии ҷумҳуриявӣ: таҳти унвони Вазъият ва дурнамои амнияти иттилоотӣ дар Ҷумҳурии Тоҷикистон. ш. Бохтар: (13,14-июни с.2025) - Донишгоҳи давлатии Бохтар ба номи Носири Хусрав, – С. 106–111.

Ин нашрияҳо нишон медиҳанд, ки натиҷаҳои таҳқиқ аз ҷониби ҷомеаи илмӣ баррасӣ ва тасдиқ шудаанд.

9. Арзёбии мазмуни диссертатсия ва дараҷаи ба итмом расидани он.
Сохтор ва ҳаҷми диссертатсия. Диссертатсия пурра ба итмом расида, дорои сохтори мантиқӣ ва мукаммал аст. Он аз муқаддима, се боб, хулоса, рӯйхати адабиёт ва номгӯи ихтисораҳо иборат аст. Ҳаҷми кор (тахминан 200 саҳифа) ба талаботи КОА мувофиқ аст.

Муқаддима: Аҳаммияти мавзӯ асоснок карда шуда, дараҷаи омӯзиши он бо таҳлили адабиёти мавҷуда арзёбӣ гардидааст. Объекту мавзуи таҳқиқот, ҳадафу вазифаҳо, асосҳои назарию методологӣ, наwgониҳои илмӣ ва аҳаммияти назарию амалӣ муайян шудаанд. Муаллиф, инчунин, ба таърихи ташаккули муносибатҳои Тоҷикистон ва Туркия ва аҳамияти онҳо дар контексти муосир диққат додааст.

Боби якум: Ба тамоюлҳои асосии рушди робитаҳои Тоҷикистон ва Туркия дар оғози асри XXI бахшида шудааст. Тағйироти бунёдии сиёсати хориҷии Туркия, аз ҷумла, гузариш аз ғояҳои пантуркизм ба прагматизм, ва таҳаввули равобити сиёсӣ дипломатӣ дар форматҳои дуҷониба (воҳӯриҳои сатҳи баланд) ва бисёрҷониба (дар доираи СДТ ва ШҶКТ) таҳлил шудаанд.

Боби дуюм: Динамикаи робитаҳои байнидавлатӣ, асосҳои сиёсӣ ҳуқуқии онҳо, самтҳои афзалиятноки ҳамкориҳои иқтисодӣ (энергетика, сохтмон, сайёҳӣ) ва ташаккули ҳамкориҳо дар амнияти минтақавӣ, бахусус дар доираи масъалаи Афғонистон баррасӣ гардидаанд. Муаллиф ба татбиқи лоиҳаҳои муштарак, аз қабили сохтмони инфрасохтор ва ҳамкориҳо дар мубориза бо терроризм диққати махсус додааст.

Боби сеюм: Равобити фарҳангӣ ва гуманитарии Тоҷикистон ва Туркия, аз ҷумла фаъолияти созмонҳои фарҳангӣ (ба мисли АТҶХ) ва барномаҳои таълимӣ омӯхта шуда, хулосаҳо ва тавсияҳои амалӣ пешниҳод гардидаанд.

Сохтори диссертатсия мантиқӣ буда, ҳамаи бобҳо ба ҳамдигар пайвастанд ва ба ҳадафи умумии таҳқиқот – таҳлили ҳамаҷонибаи муносибатҳои Тоҷикистон ва Туркия хизмат мекунанд. Матн бо забони илмӣ раво ва дақиқ навишта шудааст.

10. Мутобиқати барасмиятдарории диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон.

Барасмиятдарории диссертатсия ба талаботи КОА пурра мувофиқ аст. Рӯйхати адабиёт (беш аз 170 манбаъ, аз ҷумла аснод, китобҳо, мақолаҳо ва маводи интернетӣ) дуруст тартиб дода шуда, ҳаволаҳо ба манбаъҳо дақиқанд. Номгӯи ихтисораҳо (АМИТ, ВКХ, СҲИ, ШҲКТ ва ғ.) дар оғози кор пешниҳод шуда, ба фаҳмиши матн мусоидат мекунад. Сохтори кор (муқаддима, бобҳо, хулоса) ва тарзи пешниҳоди матн ба стандартҳои КОА ҷавобгӯ аст. Забони илмӣ тоҷикӣ дар сатҳи баланд истифода шуда, матн аз лиҳози услуб ва грамматика хуб коркард шудааст.

11. Мутобиқати тахассуси илмӣ довталаб ба дараҷаи илмӣ. Тахассуси илмӣ довталаб – сиёсатшиносӣ ва муносибатҳои байналмилалӣ – ба ихтисоси илмӣ дархостшаванда (07.00.15 - Таърихи муносибатҳои байналмилалӣ ва сиёсати берунӣ) қомилан мувофиқат мекунад. Таҳқиқоти диссертатсионӣ аз ин ҷиҳат қобили дастгирӣ аст, ки ба таҳкими сиёсати хориҷии Тоҷикистон, тақвияти ҳамкорӣҳои минтақавӣ ва рушди иқтисодии кишвар саҳми назаррас мегузорад. Кор дорои аҳамияти амалӣ буда, барои ниҳодҳои давлатӣ (ВКХ, Вазорати рушди иқтисод ва савдо) ва ҷомеаи илмӣ арзишманд аст. Пешниҳодҳои муаллиф метавонанд дар таҳияи стратегияҳои сиёсати хориҷии Тоҷикистон истифода шаванд.

12. Эродҳо ва ҳолатҳои баҳсталаб доир ба диссертатсия. Гарчанде, ки диссертатсия дар сатҳи баланд иҷро шудааст, баъзе эродҳо ва ҳолатҳои баҳсталаб мавҷуданд:

1. Истифодаи маълумотҳои оморӣ барои соли 2023 дар баъзе мавридҳо маҳдуд аст. Илова кардани маълумотҳои наватар, бахусус дар бораи савдои дучониба ва лоиҳаҳои муштарак метавонист натиҷаҳоро пурратар кунад.

2. Гарчанде рӯйхати манбаъҳо васеъ аст, истифодаи бештари маводи матбуоти туркӣ ба забони асл (туркӣ) метавонист ба таҳлили фарҳангӣ ва сиёсӣ ғанӣ бахшад.

Ин эродҳо ба сифати умумии кор таъсири ҷиддӣ намерасонад ва баҳсталабанд. Онҳо барои тақмили минбаъдаи таҳқиқот муфид буда, ба аҳамияти илмӣ кор ҳалал намерасонад. Ба инобат гирифтани онҳо дар таҳқиқоти ояндаи диссертант самаранок арзёбӣ мегарданд.

Автореферати диссертатсия тибқи тартиби муқарраргардида барои дарёфти дараҷаи илмӣ номзади илмҳои таърих таҳия гардида, мазмуни асосии кори таҳқиқиро инъикос менамояд ва дар он натиҷаҳои назаррасии илмӣ асоснок гардида, шарҳи пурраи худро ёфтаанд.

13. Хулосаи умумӣ оид ба диссертатсия. Хулоса, диссертатсияи Разоқов Ҷовидон Ҳисайнович дар мавзӯи «Вазъияти муосир ва дурнамои рушди ҳамаҷонибаи ҳамкориҳои Ҷумҳурии Тоҷикистон ва Ҷумҳурии Туркия (солҳои 2012 – 2023)» барои дарёфти дараҷаи илмӣ номзади илмҳои таърих аз рӯйи ихтисоси 07.00.15 - Таърихи муносибатҳои байналмилалӣ ва сиёсати хориҷӣ дар сатҳи зарурии илмӣ анҷом ёфта, аз ҷиҳати мазмун ба талаботи мавҷуда мутобиқ мебошад.


Диссертатсия ба талаботи Комиссияи олии аттестатсионии назди Президенти Ҷумҳурии Тоҷикистон мувофиқат буда, муаллифи он ба дарёфти дараҷаи илмӣ номзади илмҳои таърих аз рӯйи ихтисоси 07.00.15 - Таърихи муносибатҳои байналмилалӣ ва сиёсати хориҷӣ сазовор аст.

Тақризи муассисаи пешбар дар асоси муқаррароти бандҳои 76-79 ва 81-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ шудааст, таҳия ва пешниҳод шудааст.

Диссертатсия ва автореферат дар семинари васеи илмӣ-назариявӣ кафедраи сиёсатшиносии факултети сиёсатшиносӣ ва муносибатҳои байналмилалӣи Донишгоҳи давлатии ҳуқуқ, бизнес ва сиёсати Тоҷикистон баррасӣ шудааст. Суратчаласаи семинари васеи илмӣ-назариявӣ таҳти №2 аз 20 сентябри соли 2025.

Тақризи муассисаи пешбар аз ҷониби Солихоҷаева Саидахон Анвархоҷаевна, номзади илмҳои таърих (аз рӯи ихтисоси 07.00.15), дотсенти кафедраи сиёсатшиносии ДДХБСТ таҳия гардида дар ҷаласаи кафедра баррасӣ, муҳокима ва ҷонибдорӣ шудааст. Дар ҷаласаи кафедра аз 12 нафар иштирок доштанд: 12 нафар. Натиҷаи овоздиҳӣ: «тарафдор» - 12 нафар, «зид» - нест, «бетараф» - нест. Суратҷаласаи кафедра таҳти №2 аз 20 сентябри соли 2025.


Раиси семинари илмӣ-назариявӣ:
номзади илмҳои таърих,
дотсенти кафедраи сиёсатшиносии
Донишгоҳи давлатии ҳуқуқ,
бизнес ва сиёсати Тоҷикистон



Одинаев А.

Ташхисгар:


Номзади илмҳои таърих,
дотсенти кафедраи сиёсатшиносии
Донишгоҳи давлатии ҳуқуқ,
бизнес ва сиёсати Тоҷикистон



Солихоҷаева С.А.

Котиби ҷаласа:

Номзади илмҳои таърих,
дотсенти кафедраи сиёсатшиносии
Донишгоҳи давлатии ҳуқуқ, бизнес
ва сиёсати Тоҷикистон



Қобилова С.Я.

Имзои Одинаев А, Солихоҷаева С.А. ва котиб Қобилова С.Я.–ро тасдиқ менамоем.

Сардори раёсати кадрҳо ва корҳои
махсуси Донишгоҳи давлатии ҳуқуқ,
бизнес ва сиёсати Тоҷикистон, н.и.х., дотсент



Бобоев А.Х.

20.09.2025

Суроға: 735700, Ҷумҳурии Тоҷикистон,
вилояти Суғд, ш. Хучанд,
микронеҳияи 17, хонаи 1. ДДХБСТ
тел: +992 (3422) 2 38 11 ; www.tsulbp.tj